



# DUN ĠORĠ PRECA

Charles Portelli



Dun Ġorġ Preca twieled il-Belt Valletta fit-12 ta' Frar 1880 fid-dar numru 53, Triq il-Punent il-Belt Valletta fil-Paroċċa ta' San Duminku. Kien is-seba' wild fost disa' aħwa – erba' subien u hames bniet. Tghammed fis-17 ta' Frar minn Patri Vinċenz Cousin Dumnikan fil-Knisja ta' Porto Salvu.

Ta' 5 snin Ġorġ kien se jegħreq fil-Port il-kbir imma salvah barklor. Meta kellu 6 snin marru joqogħdu B'Kara u ftit wara l-Hamrun. Ircieva l-Grizma tal-Isqof fit-2 t'Awwissu 1888 minn idejn l-Isqof Anton Maria Buhagiar, fil-Knisja ta' San Gejtanu l-Hamrun.

Ha l-edukazzjoni tiegħu fl-Iskola Primarja tal-Hamrun. Ta' 12 –il sena ta l-eżami għal-Liċeo u għadda mat-tieni darba, f'Settembru 1892.

Għall-habta tal-1897, meta kellu madwar 17-il sena, iltaqa' ma' wiehed mill-ghalliema tiegħu tal-Liċeo Dun Ercole Mompalao, hdejn il-Mall tal-Furjana.

Dun Ercole għamillu din il-profezija: "Preca, int għad tikber u nies li jirrispettaw 'l Alla jidhlu fil-familjarità miegħek u inti magħhom. Int għad issib xortik permezz tagħhom u huma għad isibu xortihom permezz tiegħek."

Dun Ġorġ gie ordnat saċerdot flimkien ma' 13-il saċerdot iehor fit-22 ta' Dicembru 1906 mill-Isqof Pietru Pace.

## IL-FONDAZZJONI TAL-MUSEUM

Darba minnhom, Dun Ġorġ Preca kien għaddej fil-knisja ta' San Gejtanu u sema' lis-sagrigan jgħallem id-duttrina lit-ftal. Tifel staqsa lis-sagrigan: "Lil Alla min ha' lqu?" U dak wiegħbu: "Alla sar wahdu", meta kellu jwiegħbu Alla kien minn dejjem." Dun Ġorġ intebah li hemm bżonn li jsir xi haġa sabiex lin-nies jingħatalhom tagħlim nistrani kif xieraq.

Għall-habta tal-aħhar ta' Jannar 1907 Dun Ġorġ sejjah mill-ġdid lill-grupp taż-żgħażaġh u nhar it-2 ta' Frar iltaqgħu fil-Knisja ta' Nuzzo, il-Hamrun għal-lezzjoni tiegħu. Nhar is-7 ta' Marzu ltaqgħu għall-ewwel darba f'post ckejkien li kienu krew f'nru 6, Triq

Fra Diegu, il-Hamrun. Dawn iż-żewġ dati jimmarkaw it-twaqqif tas-Societas Doctrinae Christianae (Soċjetà tad-Duttrina Nistranija): grupp ta' żgħażaġh lajci ffurmati fil-ħajja tar-ruh u fil-prinċipji tar-religjon kattolika, mibgħuta biex jgħallmu l-poplu. Għall-bidu, Dun Ġorġ sejjah l-għaqda tiegħu Societas Papiduum et Papidissarum jew "Xirka ta' Ulied il-Papa" għaliex ried jishaq fuq il-lealtà lejn il-Papa. Intant, soċju, Salvu Muscat issuggerixxa l-isem "Mużew" u biż-żmien dan l-isem qabad u baqa' l-istess. Dun Ġorġ fassal akronimu mill-kelma "MUSEUM" bil-Latin. "Magister utinam sequatur Evangelium universus mundus!" (Mgħallem, li kien id-dinja kollha timxi fuq l-Evangelu!!!)

## IS-SEZZJONI FEMMINILI TAS-SOĊJETÀ TAL-MUSEUM

Il-fergħa tan-nisa bdiet ir-Rahal Ġdid fl-1910 bl-għajnuna ta' Ġannina Cutajar li wara saret l-ewwel Superjura Ġenerali. Dak iż-żmien Dun Ġorġ kien idur l-oqsma tal-Museum tas-Subien u meta kien ikun Rahal Ġdid kien jgħaddi għand il-familja Cutajar, Ta' spiss kien

jitkellem magħhom fuq il-ħolma tiegħu li jwaqqaf Sezzjoni tal-Museum għall-bniet. It-tfajla Ġannina kienet toqgħod tisma'. Dun Ġorġ, l-ewwel ma kellem lil huha Karmenu li kien soċju tal-Museum u wara kellem lilha. Wara li fehemha xi xtaq minghandha, hi ntlagt mill-ħolma tiegħu u acċettat. Nhar l-10 ta' Jannar 1910 infethet l-ewwel dar tal-MUSEUM għall-bniet f'Rahal Ġdid, Ġannina li kellha madwar 15 –il sena, ġabret magħha tnax –il tfajla ohra u flimkien setgħu jgħallmu f'dan l-ewwel Qasam. Kienu jiltaqgħu f'maħzen li tahulhom missier Ġannina. Izjed tard, meta bdew jinfethu iżjed Oqsma, Dun Ġorġ għażilha bħalha l-ewwel Superjura Ġenerali.

## F'GHAWDEX

Is-Sezzjoni Femminili bdiet f'Għawdex qabel dik Maskili. Fil-fatt bdiet fin-Nadur nhar is-16 ta' Settembru 1915, bis-Superjura Rakela Camilleri li Dun Ġorġ kien





isejhillha Superjura Djoċesana f'Għawdex. Fl-Arkivji tas-Socjetà tal-MUSEUM jeżistu hafna ittri li Dun Ġorġ kien jibgħat lis-Superjura Rakela Camilleri biex jagħtiha pariri dwar id-diffikultajiet li kien ikollha. Dawn huma xi whud mill-isbaħ ittri ta' Dun Ġorġ. Is-sezzjoni Maskili damet biex bdiet f'Għawdex sas-sena 1941 meta Emanuel Bianco, soċju minn Malta, intbagħat jahdem Għawdex u kien hu li beda l-ewwel qasam fir-Rabat. Aktar tard ingħaqad miegħu ukoll Willie Buhagiar, soċju iehor minn Malta.

### VERBUM DEI U DEVOZZJONIJIET OHRA

Dun Ġorġ stinka hafna biex tixtered id-devozzjoni lejn il-misteru tal-inkarnazzjoni. Sa mill-1917 beda jjanqal il-qima lejn il-kliem mill-Evangēlju ta' San Ġwann, "Verbum Dei caro factum est". Ried li s-soċji jillsu badge b'dan il-kliem.

Mill-1920 ha ħsieb li f'kull raħal u belt, lejlet il-Milied, tiġi organizzata "Dimostrazzjoni ad unur ta' Ġesu' Bambin", użanza li dahlet sew fost id-drawwjet sbieħ tal-Milied Malti. Ix-xewqa tiegħu kienet li għall-Milied kull tifel u tifla li kienu jattendu l-MUSEUM jieħdu magħhom id-dar, grotta b'Ġesu' Tarbija.

### ID-DIMOSTRAZZJONI TAL-BAMBIN

Fl-1920, Dun Ġorġ kien ġabar lis-soċji tal-MUSEUM tal-Hamrun biex jaqsam magħhom xewqa li kellu: li ssir dimostrazzjoni bil-Bambin tal-Milied fejn it-tfal u s-soċji f'lejlet il-Milied johorġu mat-toroq tal-Hamrun jghajtu l-aħbar li Ġesu' Bambin twieled għalina. Ix-xewqa tiegħu kienet li dawn johorġu bħal f'purċissjoni bix-xemgħa f'idejn it-tfal u l-weraq tal-palm u ż-żebbuġ, iduru mat-toroq kollha tal-Hamrun u jkantaw innijiet tal-Milied. Riedhom ukoll li jgħidu lil xi rġiel biex jiġu jimxu magħhom. Kellhom bżonn Bambin u dan isselful mill-Belt, mill-Knisja tal-Frangiskani. Minn dakinhar, il-purċissjoni bil-Bambin kibret u xterrdet ma' Malta u Għawdex u fl-artijiet l-oħra fejn hemm il-MUSEUM.

### IL-MEWT TA' DUN ĠORĠ

Dun Ġorġ miet fis-26 ta' Lulju 1962 f'Santa Venera, fejn qatta l-aħħar xhur ta' hajtu u kien assistit mill-Kappillan ta' Santa Venera Patri Kilian Azzopardi, Karmelitan. Il-funeral tiegħu sar jumejn wara. Kien wiehed mill-akbar funerali li qatt saru f'Malta. Il-quddiesia kienet iċċelebrata mill-Isqof Emmanuel Galea fil-Knisja ta' San Ġejtanu. Il-ġisem ta' Dun Ġorġ indifen hdejn id-Dar Ġenerali tas-Socjetà, il-Blata l-Bajda. Nhar is-7 ta' Lulju 2000, il-ġisem tiegħu nstab kwazi intatt 38 sena wara mewtu. Illum il-ġisem tiegħu jinsab fil-kappella tal-Madonna Mirakoluza taħt statwa tax-xemgħa li tirraffigurah.

### BEATIFIKAZZJONI U KANONIZZAZZJONI

Fl-1963 kienet saret talba kemm mis-socjetà tal-

MUSEUM kif ukoll mis-sacerdoti tal-Christus Rex biex tinfetħ kawża tal-Beatifikazzjoni ta' Dun Ġorġ Preca. Din inbdiet fit-13 ta' Marzu 1975 meta l-Papa Pawlu VI ffirmat d-dokument li bih awtorizza lill-Arcisqof ta' Malta johroġ id-digriet għall-ftuħ tal-kawża u s-setgħa li jwaqqaf tribunal biex jibda l-proċess. It-Tribunal infetħ sena wara taħt il-Prezidenza ta' Mons. Ġuzèppi Mercieca, dak iż-żmien Vigarju Ġenerali u ngħalaq f'Ġunju 1988 meta l-atti kollha tal-proċess intbagħtu Ruma lill-Kongregazzjoni tal-Kawzi tal-Qaddisiin. Il-miraklu approvat għall-beatifikazzjoni kien sar f'Raħal Ġdid nhar it-3 ta' Frar 1964 meta Charles Zammit Endrich fieq f'daqqa minn distakk tar-retina wara li qiegħed taħt rasu relikwa ta' Dun Ġorġ. Dun Ġorġ gie ibbeatifikat fid-9 ta' Mejju 2001 flimkien mal-Beati Nazju Falzon u Marija Adeodata Pisani, mill-Papa Ġwanni Pawlu II fil-Quddiesia tal-Beatifikazzjoni fuq il-Fosos tal-Furjana. Dakinhar stess filgħaxija l-Papa żar il-Kappella tal-Midalja Mirakoluza fil-Blata l-Bajda u talab quddiem il-Korp sant ta' Dun Ġorġ. Wara ndirizza lis-soċji tal-MUSEUM fl-Awditorju tad-Dar Ġenerali.

### IL-KANONIZZAZZJONI

Il-Kanonizzazzjoni giet iċċelebrata f'San Pietru fil-Vatikan nhar il-Hadd 3 ta' Ġunju 2007. Attendew mal-hamest elef Malti għal din iċ-ċelebrazzjoni fejn, taħt xita ma taqta' xejn, raw lil Dun Ġorġ jiġi ddikjarat qaddis.

### BOLOL U MIDALJI

Nhar it-12 ta' April 1980 il-Posta ta' Malta ħarġet l-ewwel bolla li tirraffigura lil Dun Ġorġ, fis-sena taċ-Ċentinarju minn twelidu. Din il-bolla ta' 2c5 kienet disinn ta' Raymond Pitre'.

Biex l-avveniment tal-Kanonizzazzjoni ta' Dun Ġorġ jibqa' mfakkar kif jixraq, fl-2007, is-Socjetà tal-MUSEUM ipproduċiet elfejn midalja tal-fidda. Fuq il-faċċata tagħhom hemm ix-xbieha ta' Dun Ġorġ filwaqt li fuq wara tidher l-emblema tas-Socjetà bil-kelmiet Verbum Dei Caro Factum Est.

